

பிரசார் பாரதி

அகில இந்திய வானொலி-சென்னை-4

16 11 2025

7 15

ஞாயிற்றுக்கிழமை

காலை

தலைப்புச் செய்திகள்

- பழங்குடியின சமுதாயத்தின் பாரம்பரியத்தை பாதுகாக்கும் வகையில் நடவடிக்கைகள் மேற்கொள்ளப்பட்டு வருவதாக பிரதமர் திரு. நரேந்திர மோடி தெரிவித்துள்ளார்.
- கோவாவில் நடைபெற உள்ள இந்திய சர்வதேச திரைப்பட விழாவில் 84 நாடுகளைச் சேர்ந்த 270 திரைப்படங்கள் திரையிடப்பட உள்ளதாக தகவல் ஒலிபரப்புத்துறை இணையமைச்சர் டாக்டர் எல். முருகன் தெரிவித்துள்ளார்.
- தேசிய பத்திரிகை தினம் இன்று கடைபிடிக்கப்படுகிறது.
- தமிழ்நாடு, புதுச்சேரி, காரைக்கால் பகுதிகளில் ஓரிரு இடங்களில் இன்று கனமழைக்கு வாய்ப்புள்ளதாக வானிலை ஆய்வு மையம் தெரிவித்துள்ளது.
- பார்வை குறைபாடு கொண்டவர்களுக்கான உலகக்கோப்பை மகளிர் ட்வெண்ட்டி ட்வெண்ட்டி கிரிக்கெட் போட்டியில் இந்தியா இன்று பாகிஸ்தானை எதிர்கொள்கிறது.

--- இனி விரிவான செய்திகள் ---

<<<<>>>>

பழங்குடியின சமுதாயத்தின் பாரம்பரியத்தை பாதுகாக்கும் வகையில் நடவடிக்கைகள்

மேற்கொள்ளப்பட்டு வருவதாக பிரதமர் திரு. நரேந்திர மோடி தெரிவித்துள்ளார்.

குஜராத்தில் நடைபெற்ற நிகழ்ச்சியில் கலந்துகொண்டு பேசிய அவர், பழங்குடியின சமுதாய மேம்பாட்டிற்கான திட்டங்களுக்கு வழங்கப்பட்டு வரும் நிதி ஐந்து மடங்காக அதிகரிக்கப்பட்டுள்ளதாகத் தெரிவித்தார்.

பழங்குடியின குடும்பத்தைச் சேர்ந்த குழந்தைகளின் கல்விக்காக மத்திய அரசால் செயல்படுத்தப்பட்டு வரும் திட்டங்களை பிரதமர் பட்டியலிட்டார்.

<<<<>>>>

கோவாவில் நடைபெற உள்ள இந்திய சர்வதேச திரைப்பட விழாவில் 84 நாடுகளைச் சேர்ந்த 270 திரைப்படங்கள் திரையிடப்பட உள்ளதாக மத்திய தகவல் ஒலிபரப்புத்துறை இணையமைச்சர் டாக்டர் எல். முருகன் தெரிவித்துள்ளார்.

பனாஜியில் செய்தியாளர்களிடம் பேசிய அவர், இது திரைப்படத் துறையில் உலக அளவில் இந்தியாவின் நிலையை உயர்த்துவதாக உள்ளது என்று கூறினார்.

இளைஞர்களின் படைப்பாற்றல் திறனை ஊக்குவிக்கும் வகையில் பல்வேறு முயற்சிகள் மேற்கொள்ளப்பட்டு வருவதாக அவர் தெரிவித்தார்.

இந்த ஆண்டு நடைபெறும் திரைப்பட விழாவில் 174 இளம் படைப்பாளர்கள் தங்களது படைப்பாற்றல் திறனை வெளிப்படுத்துவதற்காக தெரிவு செய்யப்பட்டுள்ளதாக அவர் கூறினார்.

பெண் இயக்குநர்கள் இயக்கிய 50 திரைப்படங்களும் இந்த விழாவில் இடம்பெற உள்ளதாக டாக்டர் எல். முருகன் தெரிவித்தார்.

<<<<>>>>

தேசிய பத்திரிகை தினம் இன்று கடைபிடிக்கப்படுகிறது.

பத்திரிகை சுதந்திரத்தை வலியுறுத்தும் வகையிலும், அதன் முக்கியத்துவம் கருதியும் இத்தினம் ஆண்டுதோறும் நவம்பர் 16ஆம் தேதி கடைபிடிக்கப்பட்டு வருகிறது.

வலுவான ஜனநாயக அமைப்பின் 4வது தூணாக விளங்கும் பத்திரிகையின் செயல்பாடுகளுக்கு உத்வேகம் அளிக்கும் வகையில் 1966ஆம் ஆண்டு முதல் பத்திரிகை தினம் கடைபிடிக்கப்படுகிறது.

<<<<>>>>

மண்டல பூஜை மற்றும் மகரவிளக்கு சீசனையொட்டி சபரிமலை ஐயப்பன் கோயில் நடை

இன்று திறக்கப்படும் என்று திருவாங்கூர் தேவஸ்தானம் கூறியுள்ளது.

இதுதொடர்பாக தேவஸ்தானம் வெளியிட்டுள்ள அறிக்கையில், பக்தர்களின் வசதிக்காக அனைத்து ஏற்பாடுகளும் செய்யப்பட்டுள்ளதாக தெரிவிக்கப்பட்டுள்ளது.

ஐயப்பன் கோயிலில் புதிய மேல்சாந்தியாக திரு. E.D. பிரசாத்

பொறுப்பேற்றுக்கொள்கிறார்.

அதிக எண்ணிக்கையிலான பக்தர்கள் வருவதைக் கருத்தில் கொண்டு சன்னிதானம் மற்றும் பம்பையில் விரிவான ஏற்பாடுகள் செய்யப்பட்டுள்ளதாகவும் அதில் குறிப்பிடப்பட்டுள்ளது.

நாள்தோறும் 90 ஆயிரம் பக்தர்கள் சுவாமி தரிசனம் செய்யும் வகையில் ஆன்லைன் மூலம் முன்பதி செய்வதற்கான நடவடிக்கைகளும் மேற்கொள்ளப்பட்டுள்ளதாக தேவஸ்தானம் தெரிவித்துள்ளது.

<<<<>>>>

தமிழ்நாட்டில் உற்பத்தி செய்யப்படும் பொருட்களை தேசிய அளவில் சந்தைப்படுத்துவதற்கு தில்லியில் நடைபெற்று வரும் பன்னாட்டு வர்த்தகப் பொருட்காட்சி பெரிதும் பயனளிக்கும் என்று மாநில செய்தித்துறை அமைச்சர் திரு. சாமிநாதன் தெரிவித்துள்ளார்.

புதுதில்லியில் நடைபெற்று வரும் இந்தப் பொருட்காட்சியில் மாநில அரசின் சார்பில் பல்வேறு துறைகளை ஒருங்கிணைத்து குறு, சிறு, நடுத்தர தொழில் நிறுவனங்கள் மூலம் உற்பத்தி செய்யப்படும் பொருட்கள் காட்சிபடுத்தப்பட்டுள்ளதாகத் தெரிவித்தார்.

இக்கண்காட்சியில் நடைபெறும் தமிழ்நாடு நாள் விழாவில் மாநிலத்தின் பாரம்பரிய கலைநிகழ்ச்சிகள் நடத்தப்பட உள்ளதாக திரு. சாமிநாதன் கூறினார்.

<<<<>>>>

தமிழ்நாட்டில் உற்பத்தி செய்யப்படும் பொருட்களை தேசிய அளவில் சந்தைப்படுத்துவதற்கு தில்லியில் நடைபெற்று வரும் பன்னாட்டு வர்த்தகப் பொருட்காட்சி பெரிதும் பயனளிக்கும் என்று மாநில செய்தித்துறை அமைச்சர் திரு. சாமிநாதன் தெரிவித்துள்ளார்.

புதுதில்லியில் நடைபெற்று வரும் இந்தப் பொருட்காட்சியில் மாநில அரசின் சார்பில் பல்வேறு துறைகளை ஒருங்கிணைத்து குறு, சிறு, நடுத்தர தொழில் நிறுவனங்கள் மூலம் உற்பத்தி செய்யப்படும் பொருட்கள் காட்சிபடுத்தப்பட்டுள்ளதாகத் தெரிவித்தார்.

இக்கண்காட்சியில் நடைபெறும் தமிழ்நாடு நாள் விழாவில் மாநிலத்தின் பாரம்பரிய கலைநிகழ்ச்சிகள் நடத்தப்பட உள்ளதாக திரு. சாமிநாதன் கூறினார்.

<<<<>>>>

தென்னாப்பிரிக்காவில் ஜி-20 உச்சி மாநாடு திட்டமிட்டபடி நடைபெறும் என்று அந்நாட்டு அதிபர் திரு. சிரில் ராமபோசா தெரிவித்துள்ளார்.

ஜோகன்னஸ்பர்கில் செய்தியாளர்களிடம் பேசிய அவர், அந்த உச்சிமாநாட்டில்

பெரும்பாலான நாடுகளின் தலைவர்கள் பங்கேற்க உள்ளதாக கூறினார்.

இந்த உச்சிமாநாட்டில் அமெரிக்கா பங்கேற்காதது குறித்த கேள்வி ஒன்றுக்கு பதிலளித்த

அவர், மாநாட்டில் கலந்துகொள்ளாமல் புறக்கணிப்பது ஒருபோதும் பலனளிக்காது என்று திரு.

ராமபோசா தெரிவித்தார்.

<<<<>>>>

ஜெருசலேம் புனித பயணம் மேற்கொண்ட கிறிஸ்தவர்களுக்கு வழங்கப்படும் மானிய

உதவியை பெற விரும்புவோர், அடுத்த ஆண்டு பிப்ரவரி 28-ஆம் தேதிக்குள் விண்ணப்பிக்குமாறு

தமிழக சிறுபான்மையினர் நல ஆணையர் கேட்டுக்கொண்டுள்ளார்.

550 கிறிஸ்தவர்களுக்கு தலா 37 ஆயிரம் ரூபாய் வீதமும், கன்னியாஸ்திரிகள் மற்றும்

அருட்சகோதரிகளுக்கு தலா 60 ஆயிரம் ரூபாய் வீதமும் மானிய உதவி வழங்கப்படும் என்று அவர்

தெரிவித்துள்ளார்.

இதற்கான விண்ணப்பப் படிவத்தை அந்தந்த மாவட்டங்களில் உள்ள பிற்படுத்தப்பட்டோர்

மற்றும் சிறுபான்மையினர் நல அலுவலகங்களில் பெற்றுக்கொள்ளலாம் அல்லது

இணையதளத்தில் இருந்து பதிவிறக்கும் செய்து கொள்ளலாம் என்றும் தெரிவிக்கப்பட்டுள்ளது.

<<<<>>>>

இந்தோனேஷியாவின் ஜாவா மாகாணத்தில் ஏற்பட்ட நிலச்சரிவில் சிக்கி உயிரிழந்தோர்

எண்ணிக்கை 11ஆக அதிகரித்துள்ளது.

இது தொடர்பாக அந்நாட்டு பேரிடர் மேலாண்மை முகமை செய்தித்தொடர்பாளர் திரு.

அப்துல் முகர், மாயமாகியுள்ள 12 பேரை தேடும் பணி நடைபெற்று வருவதாக கூறினார்.

இந்த நிலச்சரிவால் 3 கிராமங்களைச் சேர்ந்த 12க்கும் அதிகமான வீடகள் சேதமடைந்துள்ளன.

பாதிக்கப்பட்ட பகுதிகளில் மீட்பு மற்றும் நிவாரண நடவடிக்கைகள் மேற்கொள்ளப்பட்டு வருவதாக திரு. அப்துல் முகர் தெரிவித்தார்.

<<<<>>>>

பஞ்சாப், ஹரியான, ஹிமாச்சலப்பிரதேசம், தில்லி, ஜம்மு-கஷ்மீர் ஆகிய மாநிலங்கள் மற்றும் யூனியன்பிரதேசங்களைச் சேர்ந்த முதலமைச்சர்கள் பங்கேற்கும் வடக்கு மண்டல கவுன்சில் கூட்டம் ஃபரிதாபாத்தில் நாளை நடைபெறுகிறது.

உள்துறை அமைச்சர் திரு. அமித் ஷா தலைமையில் நடைபெறும் இக்கூட்டத்தில் மாநிலங்களுக்கிடையே நீர்ப் பகிர்மானம், வளர்ச்சித் திட்டப் பணிகள் உள்ளிட்ட பல்வேறு அம்சங்கள் குறித்து விரிவாக விவாதிக்கப்பட உள்ளதாக எமது செய்தியாளர் தெரிவிக்கிறார்.

தில்லியில் நடத்தப்பட்ட பயங்கரவாத தாக்குதல் சம்பவத்தையடுத்து, இந்தக் கூட்டம் முக்கியத்துவம் வாய்ந்ததாக கருதப்படுகிறது.

<<<<>>>>

நாட்டின் பாதுகாப்பு, தூதரக நடவடிக்கைகள், பொருளாதார மேம்பாடு மற்றும் தொழில்நுட்ப வளர்ச்சியை சார்ந்துள்ளதாக முப்படைகளின் தளபதி ஜெனரல் அனில் செளஹான் தெரிவித்துள்ளார்.

தில்லியில் நடைபெற்ற நிகழ்ச்சியில் கலந்துகொண்டு பேசிய அவர், பயங்கரவாத அச்சுறுத்தல்களை எதிர்கொள்ளும் வகையில் உள்நாட்டுப் பாதுகாப்பை வலுப்படுத்த வேண்டியதன் அவசியத்தை வலியுறுத்தினார்.

எத்தகைய சவால்களையும் எதிர்கொள்ளும் வகையில் பாதுகாப்புப் படையினர் தயார் நிலையில் இருப்பதை கருத்தில் கொண்டு அதற்கான முறையான பயிற்சிகள் அவ்வப்போது நடத்தப்பட்டு வருவதாக திரு. அனில் செளஹான் கூறினார்.

<<<<>>>>

தமிழ்நாடு, புதுச்சேரி, காரைக்கால் பகுதிகளில் ஓரிரு இடங்களில் இன்று கனமழைக்கு வாய்ப்புள்ளதாக வானிலை ஆய்வு மையம் தெரிவித்துள்ளது.

கேரளா மற்றும் மாஹேயில் அடுத்த 3 தினங்களுக்கு கனமழை பெய்யும் என்று அந்த மையம் கூறியுள்ளது.

சத்தீஸ்கட், ராஜஸ்தான், ஜார்கண்ட், மகாராஷ்டிரா, மத்தியப்பிரதேசம், உத்தரப்பிரதேச மாநிலங்களில் கடும் குளிர் நிலவும் என்று அந்த மையம் தெரிவித்துள்ளது.

இதனிடையே தில்லியில் காற்றின் தரம் தொடர்ந்து மோசமான நிலையில் உள்ளதாக மத்திய மாசுக் கட்டுப்பாட்டு வாரியம் தெரிவித்துள்ளது.

<<<<>>>>

பார்வை குறைபாடு கொண்டவர்களுக்கான உலகக்கோப்பை மகளிர் ட்வெண்ட்டி ட்வெண்ட்டி கிரிக்கெட் போட்டியில் இந்தியா இன்று பாகிஸ்தானை எதிர்கொள்கிறது.

இப்போட்டியில் இந்தியா ஏற்கனவே அரையிறுதிக்கு தகுதி பெற்றுள்ளது.

<<<<>>>>

உலகக்கோப்பை செஸ் போட்டியில் இந்தியாவின் அர்ஜுன் எரிகைசி காலிறுதிக்கு முன்னேறியுள்ளார்.

கோவாவில் நடைபெற்று வரும் இப்போட்டியின் காலிறுதிக்கு முந்தைய சுற்றில் அமெரிக்காவின் Levon Aronian-ஐ வென்றார்.

<<<<>>>>

உலக குத்துச்சண்டை இறுதிச்சுற்றுப் போட்டி உத்தரப்பிரதேச மாநிலம் கிரேட்டர் நொய்டாவில் இன்று தொடங்குகிறது.

வரும் 20ஆம் தேதி வரை நடைபெற உள்ள இப்போட்டியில் இந்தியா உள்ளிட்ட 18 நாடுகளைச் சேர்ந்த 130 வீரர்கள் பங்கேற்கின்றனர்.

<<<<The End>>>>